

ЧАЯН



САТИРА ҺӘМ ЮМОР ЖУРНАЛЫ АПРЕЛЬ * 2020 * КАЗАН

4

*Мә, маска ки!
Хәзер талыйбыз
үзеңне!*



Валерий ТАРАСЕНКО

Алмаз ХӘМЗИН

ҮТКӘРЕРБЕЗ!

Күз кычытса да – вирус,
Арт кычытса да – шул сүз.
Ахрысы, бу дөньяда
Яшәп булмыйдыр ансыз.

Элек яшур бар иде –
Сыерлар авыруы.
Жиңдек карантин ясап,
Булмаса да даруы.

Дуңгыз гриппы чыккач та
Әллә ни искитмәде.
Итен дәүләт кибеттә
Сатты, әрәм итмәде.

Аннан кош гриппы белән
Куркытулар башланды.
Әмма байларыбызның
Күркә булды ашлары!

Инде вәт тагын бер чир
Чыгарганнар дөньяви...
Коронавирус дигән –
Халыкны бик кыра, ди.

Белмиләр нишләргә дә –
Сугышка охшап китте...
Шырпы, сабын, тоз беткән –
Талыйлар бар кибетне.

Хәвеф килгән чакта да
Була сөенүчеләр.
Тажлы вирустан файда
Алып симерүчеләр.

Куана пенсә фонды
Картлар химиячәккә.
Шатлана аптекалар,
Карап бай киләчәккә.

Укымыйлар балалар,
Ял итә студентлар.
Вируска сылтый хәзер
МРОТны депутатлар.

Бездә һәрчак могжиза –
Фажигаләр модада.
Модалар үтә-китә,
Үткәрербез моны да!

Михаил ЛАРИЧЕВ



СҮЗ ИЯРӘ СҮЗ...

Күршенең чүкече катырак шакылдый.

Соңгы вакыйгалар һәрвакыт алдагыларынан начаррак.
Бездә генә, туганнар, дуслар һәм иптәшләрдән башка,
«бергә салган идек» дигән танышлар бар.

Беләсезме: организмның кальцийга бер көнлек
мохтажлыгын каплар өчен кешегә бары тик 26 литр сыра
житә.

Иң төгәл диагноз мәетне яргач куела.



ШОМБАЙ болай диде...

Хөрмәтле Чаян! Нәрсә
генә дисәләр дә, бездә
түрәләр каршында бил бөгү
канга сеңгән, аны бернинди
дә демократия белән бе-
тереп булмый. Кайчагында
ниндидер урта дәрәжәле
нәчәлник тирәсендә дә башлары түбән иелгән ялагай,
куштаннар бөтерелә. Күзләрендә бер үк сорау: «Сезнең
өчен нәрсә эшли алам, Вәли Вәлиев?..»

Р. Хәмидуллин

зәй

– Безнең тормышның асты өскә килгән шул, – диде
Шомбай ага, укучының хатын укып чыккач, – башың
никадәр түбәнрәк иелгән булса, карьера баскычыннан
шулкадәр югарырак күтәреләсең...

Рөстәм ЗАРИПОВ

ЯЗЫШ, УҢЫШ, ЮЫШ...

Әдәби ярышта Тукай алыплары, –
Әле Кәжә жиңу яулый, әле Сарык.
Романга, баянга уртак калыплары,
Пьесасын да тәпәлиләр шуңа салып...

Кәжә әйтә: «Микикики, микикики,
Капчыктагы томнарым саны бит уника».
Сарык әйтә: «Күрчә, һәр әсәрәм көчле,
Икешәр бәйгедә жиңә берсе-берсе...

Шулай итеп, болар яза көне-төне.
Хуплап тора жюридагы жиде бүре;
Ел да уңыш, шуны шәпләп юыш,
Канәгатьлек хисе тоеп, артны уыш...

Бөтенләй акылынан язды
карчык!
Карабодай
һәм бәдрәф кәгазе
сорый!



Илдар НӨФИЕВ

Без реновация
буенча!



Бүген техник үсешнең алгы сафларында барып, яңа мөмкинлекләрне башкалардан тизрәк кем үзләштерә? Әлбәттә, мошенниклар! Мәсәлән, банк карталарының барлыкка килүе булды, шундук шома жуликлар үзләре өчен кешеләрне төп башына утыртуның яңа ысулларын һәм бу юнәлешнең чиксез мөмкинлекләрен ачтылар. Бүгенге көндә пластик карталардан акча урлау – караклыкның иң популяр, заманча төре. Моның өчен кайчагында клиентны ныклап куркытып алу жита, аннан соң аның белән теләсә нәрсә эшләргә була.

Берзаман Бөгелмәдә яшәүче В. ханымга банкның иминлек хезмәткәре шалтырата. Ул шомлы тавыш белән кемнәңдер аның картасыннан акча күчәргә маташуы турында хәбәр итә. «Нишләргә соң?» – дип өзгәләнә башлый югалып калган хатын. «Банкир» акчаны югалтмас өчен, аны яңа, ышанычлырак счётка күчәргә тәкъдим итә. Башта берәз шикләнеп торса да, ышаныч уятучы көр тавыш һәм махсус финанс төшенчәләре тезмәсе үз эшен эшли: В. ханым ризалык бирә. Нәтижәдә, аның банк счётынан йөз мең сум юкка чыга.

Казанда яшәүче М. белән дә хәлләр нәкъ шундый сценарий буенча бара. Билгесез номердан шалтырату, Россия банклары ассоциациясе «хезмәткәренә» шомлы тавышы, җыелган акчаларны коткару турында тәкъдим... Куркынган ханым «хезмәткәр» киңәш буенча телефонына өстәмә программа урнаштыра һәм код кертә, ә аннан соң аның картасыннан 160 мең сум юкка чыга.

Ярый инде, без – беркатлылар! Күптән түгел мошенниклар Россия Үзәк банкының өлкән экспертынан 240 мең сум шудыртканнар. Гадәттәгечә, «банк хезмәткәре» аңа акчасының юкка чыгу мөмкинлеге турында хәбәр сал-

ган һәм «җинаятьне ачар өчен» акчаны башка счётка күчәргә тәкъдим иткән. Закон буенча эш итәргә ияләнган беркатлы эксперт ханым киңәшне кире какмаган.

Тик кайчагында көр ир-ат тавышлары банк карталары белән уеннарның башка төрләрен дә тәкъдим итәләр. Бөгелмәдә яшәүче бер гүзәлне ниндидер социаль проект менеджеры үзгә караткан. Телефон буенча проектын

якты киләчәккә турында татлы хикәятләр сөйләп, ул аңа инвестицияләрдә акча эшләргә, ә моның өчен билгеләнгән счётка 40 мең сум күчәргә тәкъдим ясаган. Беренче «транш»тан соң икенчесе – 90 меңлегенә чират җиткән. Аннан соң ике көн эчендә, әкияттәгедәй мул тормыш һәм күз күрмәгән табышлар вәгъдә итеп, ул «инвестор»

ханымнан тагын ярты миллион суырткан. Бу уен нәрсә белән тәмамланган булыр иде икән, чираттагы 70 меңне күчәргән чакта беркатлы хатынга банктан аның ялганчы корбаны булганлыгы турында хәбәр килеп төшмәсә...

«Карта уеннары»ның колачы таң калдыра. Күптән түгел бер тәүлек эчендә генә җиде татарстанлыны талаганның. Чаллыда аферистлар, алган дару өчен компенсация түлибездип, 68 яшьлек пенсионер түтәйне алдаганның. Ул аларга, имеш, салымнар, страховка һәм банк комиссиясе түлим дип, 117 мең сум күчәргән. Әлмәттә 45 яшьлек хатын, акчасы югалудан куркып, мошенникларга ярты миллионын «бүләк иткән»... Мондый вакыйгаларның чиге юк...


Ә бит югарыда китерелгән очракларда акчаны югалтмаска була иде. Бу бик гади эшләнә: төрле «хезмәткәрләр» һәм «менеджерлар» банк картасы мәгълүматлары белән кызыксына башлагач та, сөйләшүне туктатыгыз. Чөнки бу – алдарга теләүчеләрнең төп билгесе. Димәк, сезне төп башына утыртырга теләләр...

Илгиз ИСКӘНДӘРЕВ

телефон уенчылары



Игорь КИЙКО



Вячеслав ШИЛОВ



Виктор ФЁДОРОВ



Карт олигарх унсигез яшьлек кызга өйләнә. Дусты аңа әйтә:
– Уйлап кара, ун елдан сиңа сиксән, аңа егерме сигез була бит.
– Булса соң? Аерылам да, тагын унсигез яшьлегенә өйләнәм!

Табиб, берәүгә шикәр авыруы булуын белдереп, киңешләр бирә:
– Сөзгә баллы, камырлы ризыклар һәм барәңге ашарга ярамый, – ди.
– Ә сөешергә ярыймы?
– Хатының белән генә.
– Ә сөяргә белән?
– Ярамый, ул бит татлы...

Бу дөнья шулкадәрле рәхимсез, хәтта оекбашлар да үзләренең парын таба алмыйлар.

Хәзерге дәреслекләренә эчтәлекләренә караганда, мәктәпләрдәге наркотик куллануларны тикшергәнче, Мәгариф министрлыгында тентү ясау урынлырак булыр иде.

Район хастаханәсендәге медицина жиһазларыннан бары тик берсе генә – бахил сату автоматы гына эшли иде.

Унлап телдә сөйләшә белсәң дә, русча белү барыбер кирәк! Аягыңа берәр авыр нәрсә төшү мөмкин, йә көтелмәгән шатлык килүе...

Алкоголь нервы күзәнәкләрен үтерә. Бары тик тынычлары, борчымый торганы гына кала...

– Кадерлем, сиңа миндә нәрсә ныграк ошый – йөземме, әллә буй-сыныммы?
– Бетмәс-төкәнмәс юмор хисе, жан-кисәгем!

– Официант, кыздырган итегез бик каты.
– Мин аны сөзгә кәтлиткә алыштырып бирә алам.
– Мин аны ашый башлаган идем шул.
– Борчылмагыз, кәтлит тә ашый башланган...



Виктор ФЕДОРОВ

Айсылу НУРИЕВА

«ИСӘНМЕСЕЗ!»

Бүгөн Наилә үзенә игътибар бирмәкче булды. Эштән кайтканда чәчтарашханәгә кереп, чәчләрен рәткә китерде – матурлап кистерде, дулкындай бадрәләттә. Яшәреп, чибәрләнеп киткән сурәтенә карап, кәефе булып өенә юналде. Ире вахта методы буенча Себергә барып эшли. Шушы араларда аның ялга кайткан көннәре. Балки, туганнарға кунакка яисә кино-театрга барып чыгарбыз, дип ниятләде яшь ханым.

Бүлмә ишеген ачуга караватта йоклап яткан иренә һәм идәндә тезелеп киткән шешәләргә күзә төште. Аның хәләл жефете, чордашлары кебек, хәмер белән дуслашырга өлгергән. Ял көннәрен үзенчә үткәрергә уйлаган, күрәсәң. Наилә пәлтәсен, туфлиен салып куйды, суыткычны ачты, кәстрүлдәге ашны жылытырга әзерләнде. Аның бу эшләрен ире кырын ятып күзәттә. Кәефе кырылган жәмәгәтә аңа игътибар итмәскә тырышты. Ашны жылытуга ире караватына торып утырды. Хатынының дәшми генә аш бүлгәнән, икмәк кискәнән гәҗәпләнеп күзәтеп утырды да, дәрәжәлә генә итеп:

– Исәнмесез, – дип куйды.

Наиләнең күңелә булып китте, ягымлы елмаеп:

– Исәнмесез, – диде.

Аңа җитди итеп карап торган, чәчләре чәбәләнеп тузгыган иренәң кырынмаган, таушалган йөзә бик кырыс иде.

– Ашыйсыгыз килсә, тиз генә ашагыз да китегез, хәзер минем хатыным кайта, – диде ул усал итеп.

Наиләгә кызык булып китте, шулай да ул шикләнебрәк:

– Таһир, ә хатының ни исемле? – дип сорады.

– Наилә исемле, барыгыз, тиз булыгыз!

Стенага карап, ире аңа аркасы белән борылып ятты. Нишләргә белми аптырап калган Наилә киёмнәрен киеп урамга чыкты.

Әйе, шул арагы, сыра қолы булу юньлегә илтми. Газиз хатыныңны танымаслык булганчы нигә эчәргә инде? Ә шулай да ихтирам белән “Исәнмесез” диюе күңелгә ятышлы, барлык комплиментлардан өстен иде.

Хөрмәтле ир-егетләр, хәләлләрегезне югалту халәтенә килгәнче эчүне ташлагыз, зинһар. Сөз безгә олы йөрәкле, көчле зат булуыгыз белән кадерле. Айнык тормышта матур-рахәт яшик.



Михаил ЛАРИЧЕВ

ЯРЫЙ ӘЛЕ СИН БАР

Кара төнем уза йокламыйча,
Кара уйлар белән көрәшеп,
Эшкә барам иртән, бар кешегә
Кара карашымны өләшеп.

Кара карга, өч-дүрт кара мәче
Кисеп чыга барган юлымны.
Күз алларым дөм-караңгы, атлыым
Аералмый уңым-сулымны.

Караңгы йөз белән каршы ала
Компьютерым мине эшемдә.
Дөнья тулы кара эшләрне мин
Рисвай итәм бүлмәм эчендә.

Кап-караңгы урам буйлап кайтам,
Кара асфальт аяк астымда.
Шомлы кара күләгәләр алда,
Кая гына китеп барсам да.

Синең янда гына, юанычым,
Кара кайгылардан арынам.
Һәр кич кайтып жылы иңнәреңә –
Кара чәчләреңә сарылам...

Ринат АБЗАЛОВ



Вячеслав ШИЛОВ



Игорь КИЙКО



Виктор ФЁДОРОВ

Үзең син
мокыт!

Димәк, яхшы ишетә,
дип язабыз...

ПРИЗЫВНАЯ
КОМИССИЯ



НИШЛӘРГӘ?..

Кадрле "Чаян"! Безнең бистә шәһәр эчендә урнашса да, балалар мәйданчыклары белән әллә ни мактанырлык түгел. Шулай да Боевая урамында балалар мәйданчыгы төзегәч, балалар гына түгел, әти-әниләр дә бик сөенде. Ул мәйданчык юлның икенче ягындагы йорт балалары өчен генә кулай булып чыкты. Ә юлның бу ягында яшәүчеләр өчен бик мәшәкәтлелек, чөнки юлны чыгарга светофор да, жәяүлеләр кичүе дә юк.

Әлеге үтенечкә шәһәр комитетыннан бик кызыклы җавап килде. Янәсе, юл чатында тротуар, ут яктырткыч баганалар булмау сәбәпле, тиешле таләпләргә туры килмәгәнлектән, мәйданчык әлеге каралмаган дип аңлаттылар... Күрәсен, шуңа ясамыйлар. Икенче якта боегып утырган балаларга гына моны ничек аңлатасы?..

Игумново бистәсе әти-әниләре.

КАЗАН

ЮКӘЛЕ МӘСЬӘЛӘ

Кадрле "Чаян"! Күптән түгел шәһәр үзәгендәге К. Маркс һәм Зур Кызыл урамнарында шаулап үскән йөзләгән юкәләр яшелләндерүчеләр балтасыннан харап булдылар. Шунны әйтеп үтәсәм килә: анда яшисен яшәгән агачлар гына түгел, ә яшь агачлар да кырылды. Аларча, шәһәрне яшелләндерүнең яңа ысулына бу туры килеп бетми икән... Шул тирәдә яшәүчеләр бик моңсуланып калды, чөнки аларга бозык һаваны әле озак сулыйсы.


Ә Мәскәү белән Петербург калаларының тәҗрибәсенә таянсалар ничек булыр иде икән? Алар агачларны кискәнче элек дәвалап карыйлар, кискәч нәрсә буласына экологик нәтиҗәләр ясыйлар, һәм шуннан соң гына ниндидер карар кабул ителәр. Ә бездә исә башта кортабыз, аннан уйлыйбыз!

Инде иске агачлар урынына яңаларын утыртып чыктылар. Бер рәткә тезелгән солдатлар сыман. Безнең әле истә: Ленин дамба-сыннан кисеп аткан агачлар урынына утыртылган яңа үсентеләрне күпме генә тырышсалар да, үстерә алмадылар – киптеләр, корыдылар. Шундый ук язмаш көтелмиме икән шәһәрнең тарихи өлешендә дә?

Л. РАХМАНОВА

КАЗАН


КӨЛКЕ КАМЕРАСЫ



Игорь КИЙКО



Виктор ФЁДОРОВ



Валентин ДРУЖИНИН

Шәһәрдә ТЫНЛЫК

Александр БРЮХАНОВ

Кичә 7 нче Ватык юл урамында ике иномарка бәрелешкән. Машина йөртүчеләрнең икесе дә исерек булган, һәм шунда ук кемнең ныграк исерек булуын ачыкый башлаганнар... Урамнан узып барган туташ аларны аерырга тырышып караган, ләкин ул үзе дә бигүк аек булмау сәбәплә, берни барып чыкмаган. Бәхеткә, бу урыннан машинасында кичә генә полициядән эштән чыгарылган хезмәткәр узып барган. Ул кызны читкә алып китеп, көчлөп машинасына утыртырга маташкан. Кыз кычыра башлагач, бәрелешкән машиналарның хужалары аны коткарырга ташланган... Шул вакытта монда килеп туктаган автобустан «салмыш» граждандар буселеп чыккан һәм аларны аера башлаган. Нәтижәдә, барысы да бер-берсе белән сугыша башлаган. Бәрелештә тын шәһәрнең тынычлыгын бозучыларны өнәп бетермәүче ара-тирә узып баручылар катнашып алган. Аларга тавыштан кәефләре кырылган кәеф-сафа коручы күрше йортларда яшәүчеләр барып кушылган. Аннан соң янәшәдәге «Чәкүшкә» кафесында нәчәлникларының туган көнен билгеләп утырган ОМОН килеп, сугышучыларны ныклап «кочаклый» башлаган. Бу назлардан соң аягында тора алганнарны кафега чакырып, алар белән тәрбия эшен давам иткәннәр... Килеп житкән «Вакийга» телепрограммасы корреспондентлары бу хәлне камерага төшерә башлаган, ләкин аларның барысы да кәефле булу сәбәплә, сугышучыларны фокуска тоталмаган. Ярый әле узып барган «ашыгыч ярдәм» санитарлары барысын да машиналарына төяп, ясалма сулыш һәм тынычландыра торган укол ясап, билгесез юнәлештә алып киткәннәр... Ә бәрелешкән машиналарны каядыр эвакуатор алып киткән, тик иртән эвакуатор йөртүче кая икәннен исенә төшерә алмаган... Ә шәһәрдә яңадан тынлык хөкөм сөрә башлаган, һәм жирле хакимияттә соңгы тостларын шуның хөрмәтенә күтәргәннәр. Нишлисәң бит, мондый хәлдә бу аларның бердәнбер эшли алырлык гамәлләре булган.

ЮККА ӘЙТМӘСЛӘР...

Яланның өч төре бар: ялган, оятсыз ялган һәм статистика.

Тәрбиялелек – уйларыбызның әйтелмичә калган өлеше.

Табиғый булу – бик уңайсыз халәт: озак түзеп булмый.

Хатыннар җиңелгәннәрне яраталар, ләкин аларга җиңүчеләр белән хыянәт итәләр.

Хатын-кызлар матуррак картаялар.

Халыкара килешенүләрнең иң ныклы өлеше булып кәгазь кала.

Бер генә ярсу теләкне дә башка кешенең кулъязмасын төзәтү теләге белән чагыштырып булмый.

Яхшы һәм киң күңелле кешенең, дусларының кәефен бозмас өчен, берничә нәни житешсезлеге булырга тиеш.

Сәбәпсез алдамаган хатыннарны эчкерсез дип саныйбыз.

Мәсьәләнең хөкүмәт тарафыннан чишелүе аны катлауландыра гына.



Александр ШУЛЬПИНОВ





Ринат АБЗАЛОВ



Күрәсезме, коллега?
Ө сез тавык кизүе табигатьте
булмый, дигән идегез...

...Һәм иң мөһиме – чит илләргә
чыгып йөрмәгез!

Михаил ЛАРИЧЕВ



РӘХМӘТЛЕ ЭШ

Дамир МОРТАЗИН

Участок табибы, кабул итүен тәмамлау белән, як-ягына каранып алды да, өстәл астыннан кибет пакетын чыгарып, кыюсыз гына миңа сузды.

- Рәхим итеп, алыгызчы! – диде.
- Нәрсә бу? – дип гажәпкә калдым.
- Коньяк белән конфет...

“Мәкерме әллә инде бу... Гадәттә, киресенчә була торган иде... Бәлки, яшерен камера белән төшереп торалардыр...” – дип уйлап алдым, ләкин пакетка орынмадым.

- Алыгыз, ал! – диде табиб. – Сезгә бу рәхмәт йөзеннән...
- Ни өчен? Мин бит сезгә бернәрсә дә эшләмәдем...
- Мәнә шуның өчен дә сезне хөрмәтлим... – дип, минем аптырап калуыма ачыклык кертте ул.

– Беләсезме, соңгы вакытларда монда килүчеләр артык шикле була башладылар. һәрнәрсәдән мәкер эзлиләр. Иә мин аларга алай карамаган, йә әкрән кабул итәм, йә тиз тикшерәм... Куелган диагнозларга ышанмыйлар – интернеттагыны күбрәк чагыштыралар. Ул, Аллам сакласын, әгәр кыйбатрак дару язсам – беттем, мафия, аптекалар белән бергә килешеп байыйбыз! Гомумән, ниндидер шикләнүләр – шундук горздравка, прокуратурага шикаятьләр язсалар, социаль челтәрләргә тараталар... Шуннан соң тикшерүләр, аңлатмалар, шелтәләр, премияләргә кисүләр китә...

– Минем моңа ни катнашым бар? – дип бүлдем мин табибның зарлы сөйләвен.

– Сез бит күзәтүләрем буенча өч елдан артык бер гәнә дә шикәйт язган кеше түгел минем өстән! Безнең заманда бу, ышаныгыз, бик сирәк нәрсә... – диде дә зур ихтыяр белән кулыма пакетын тоттырды. – Алыгыз, ал, күгәрченем, һәм минем исәнлегем өчен берәр рюмка чүмәлтөгез. Ул миңа шулхәтле кирәк!.. Сәламәтлекне айтәм.



Синдә
карр-ронавирус!

Анастасия ВАСИЛЬЕВА



КИЕРЕНКЕ ХӘЛНЕ ИСТӘ ТОТЫП

Чаллыда яшәүче бер үткен бәндә гадәти булмаган бизнес уйлап чыгарган. Дөньядагы киеренке хәлне истә тотып, ул бомбоубежище төзәргә булган. Бу планын тормышка ашыру өчен ул хәзер инвестор эзли. Бункерның күләме зур түгел – бары тик 25 кешелек, ә бер урынның бәясе 15 миллион сум. Беренче сатып алучы өчен кызыксындыру чарасы да каралган – ул бүләк сыйфатында өстәмә дүрт урын ала. Корылманың төгәл урнашу урыны хәзергә сер булып саклана, әмма аның Чаллыдан ерак булмаганлыгы билгеле инде.

ЭШ СӨЮЧӘН ДЕПУТАТ

Чирмешән депутатларының берсе узган елның декабрендә исерек килеш руль артында тотылган. Халык мәнфәгатьләрен яклаучыны суд аны 200 сәгатьлек мәжбүри эшләргә тарткан. Өстәвенә, закон буенча аның вәкаләтләре дә вакытыннан алда туктатылырга тиеш булган. Ләкин хәзгә тартылган дәүләт әһеле эшчәнлеген туктатмаган һәм эшкә йөрүен давам иткән. Тик суд карарына буйсынмау эзсез үтмәгән. Башта депутатны мандатыннан мәхрүм иткәннәр, ә аннан соң 22 көнгә колониягә сөргәннәр.

ДУСЛЫК ХАКЫНА ЗЫЯН

Арча районының Иске Чүриле жирлегендә башлык булып торган ханым чиктән ашкан дуслык хисләре аркасында хезмәт урынын законсыз файдаланган. Ул социаль найм буенча чиратта торган өч кешене үчтәнтә төшергән һәм моңа хокуклары булмаган дуслары белән килешенү төзегән. Соңрак алар бу торакларны үз милекләре итеп теркәгәннәр. Бу дуслыктан китерелгән зыян 1,9 миллион сум тәшкил иткән.

КАЙНАР КАНЫ ГҮЗӘЛ

Чаллы шәһәренең юл-транспорт очраklары теркәү үзәгенә авариядән соң 21 яшьлек кыз килгән. Тикшерү вакытында аның «салмыш» булуы, өстәвенә, машина йөртү хокукы таныкчылыгының ялган икәнлеген ачыкланган. Жилбәзәк туташ исерек килеш рульгә утырган өчен ел ярымга йөртү хокукыннан мәхрүм ителгән булган, ләкин тимер дуслы белән аерылырга теләмәгән. Авария буенча беркетмәдән башка, тагын берничәне төзәргә туры килгән.

Александр КОСМЫЛИН



Александр АЛЁШИН




Валерий ТАРАСЕНКО



Көйсөз Мадам Клико

Мин эшләгән шәраб заводының хужасы 8 Март бәйрәме алдыннан акча эшләп алырга булды. «Шампанский чыгара башлайбыз, – диде ул, – һәм тегенди-мондыен гына түгел, ә бөтен дөньяга дан тоткан «Мадам Клико» маркасын гына! Житәр гүзәл затларыбызны болганчык сыекчалар белән агуларга!» Без, шәраб житештерү осталары, шатланып риза булдык. Өчәр смена эшлибез. Эшләр гөрләп бара – затлы эчемлекне килеп торган машиналарга төяп жиһазларга көч-хәл белән өлгөрәбез. Тик көтмәгәндә «Мадам Клико» акылынан язды диярсен – әле тегендә шешәсе шартлаган, әле монда бөкесе аткан. Тиздән сатып алучылар зарлана башлады – кем шартлавына, кем исенә... Бераздан яңа товар, гомумән, сатылмый башлады диярлек. Житештерү күләмнәре төштө, табыш кискен рәвештә кимеде. Килгән зыянны исәпләп чыгаргач, хужа житештерү бүлегә мөдирен чакыртып алды. Ярсанган мөдир технолог һәм дегустаторның тетмәсен тетте: «Нишләп минем «Мадам Клико» шартлый?!» – дип жир тетрәтте хужа, чираттан тыш киңәшмә жыеп. Мөдир, технолог һәм дегустатор гаепле кыяфәт белән күзләрен идәнгә төбәделәр. Шунда кинәт житештерү бүлегә мөдире аваз салды: «Бәлки, эш һава температурасындадыр?» «Әйе! Нәкъ шулай! – мөдир йодрыгы белән маңгаена суккалап куйды. – Эссе шул бездә...» «Һәм корырак та», – дип өстәде дегустатор, читкә таба суларга тырышып. «Димәк, күченәбез!» – дип ярып салды хужа. Һәм шулай эшләделәр дә. Хәзер яңа шампанский башка торак йортның подвалында житештерелә. Монда мәңге тамып торган канализация торбаларынан ел буга салкынча һәм дымсу. Көйсөз «Мадам Клико» өчен нәкъ шул кирәк та инде.



Александр СЕРГЕЕВ





Ә МЕНӘ ТАГЫН БЕР МӘЗӘК

• • •
– Кадерлем, – ди хатын, – безнең күрше хатынның туны нәкъ минеке төсле.
– Һәм мин сиңа яңа тун алып бирергә тиешме?
– Яңа фатирга күченеп китүгә караганда бу барыбер арзанрак була бит...

• • •
Ниһаять, санкцияләр безнең Рәсәйдәге гади халыкка да кагыла башлады: урамнар тишек-тошыклы джинсы кигән халык белән тулы.

• • •
– Доктор, минем корсагым кабарды.
– Әйе, сез йөклә.
– Ә-ә, шулайдыр әле ул, эчәм-эчәм – эспумизан ярдәм итми.

• • •
Укытучы:
– Сукыр тычкан һәр көнне үзенә авырлыгы кадәр ризык ашый.

Укучы:
– Ә ул үзенә авырлыгын каян белә соң?

• • •
– Мин жәйгә дип берәз акча жыям әле.
– Нәрсә, хәзер жай дә түләүмени?

• • •
– Кадерлем, анда ниндидер кеше килгән, ул үзен сиңең бертуганың ди, һәм шуны исбатлый да ала.

– Шыр тиледер ул!
– Әлбәттә! Ләкин аның башка дәлил-ләре дә бардыр дип уйлыйм.

• • •
Балачакта мин бик еш пластмасс уенчыкларны чайни идем. Тәме әле дә хәтеремдә. Хәзер «Пятёрочка»дан алган помидорларны ашыйм да, шул вакыттагы рәхәтлеккә чумып утырам...

• • •
– Әй, нәрсә минем кесәдә актарына-сыз?
– Мин анда шырпы эзли идем...
– Нәрсә сорап булмый идемени?
– Сезде шырпы өчен генә борчыйсым килмәде...

• • •
– Син хәзер кем белән исәнләшеп уздың?
– Ул – минем икенче иремнең беренче хатынының өченче ире.

Абам!

КҮГӘРГАН ТӘҢКӘ

2016 елны Россия валютасының 700 еллыгына Ульяновск шәһәренең кызыклы фәннәр музейе 1 сум акчага һайкал урнаштырган. Арт-объект күгәрми торган корычтан эшләнган, 50 мәртәбә зурайтылган тәңкә һәм "Безнең бер сум күгәрми" дигән оптимистик язучы белән бизәлгән. Тик лозунгга карамастан, 1 тәңкә күгәрәк белән капланган, соңгы вакыттагы яңалыкларга карасаң, бу бик гыйбрәтле булып чыга. Акча сынын коткарачаклар – сүтәчәкләр һәм реставрациягә алып китәчәкләр. Икътисадта да бөтенесе дә шулай жиңел булмавы кызганыч.

ҮЗ ҮРНӘГЕ

Кузбассның Карагайлинский поселогында кайбер яшәүчеләр краннан аккан суда суалчан тапканнар. Тиздән администрация дезинфекция үткәрү һәм проблема чишелүе турында отчет биргән. Тик суалчаннар үткәрелгән эшләргә үзләрендә сизмәгәннәр һәм бөтен поселокның краннарына үтеп кергәннәр. Ачулары кабарган яшәүчеләр шакшы суны шешәгә тутырып администрациягә алып килгәннәр. Киселевский коммуналь хужалык буенча житәкче урынбасары Сергей Шишкин крандагы су чиста дип белдергән һәм яшәүчеләр алып килгән суалчанлы суны эчкән. Килүчеләр шаккаткан, тик урынбасарга карап суны эчәселәре килмәгән һәм прокуратурага мөрәҗәгать әзерләгәннәр.

АРБАЛЕТ БЕЛӘН

Чиләбе өлкәсенең Озерск шәһәрендә ашыгыч ярдәм күрсәтү станциясенә һөжүм иткәннәр. Арбалет белән коралланган дүрт ир медиклардан иптәшләренең бәвел һәм кан анализларын таләп иткәннәр. Алдагы көнне аны руль артында исерек килеш тоткан булганнар. Тик табиблар тикшереләчәк үрнәкләрне батырларча сакларга ташланганнар. Нәтиҗәдә, ике табиб – шифаханәдә, ә дүрт талаучы – рәшәткә артында. Анализлар зыян күрмәгән.

ИНВЕСТИЦИЯ ЯКИ ҖАН

Индия гражданы өчен кияүгә чыкмаган Мәскәүдә яшәүче ханым белән очрашу котылгысыз булып чыга. Танышканнан соң ханым "кавалерны" өенә чакырган. Тик романтик кич урынына чит ил кунагын коралланган ирәт көткән. Пистолет көпшәсә терәгән килеш, аны фатир хужабикәсә белән булчак никах һәм аның бизнесына 5 млн. сум инвестиция ясарга дигән кагазларга кул куярга мәжбүр иткәннәр. "Кияү" кире уйламасын өчен, аны бәдрәфтә бикләп тотканнар. Өйләнешү церемониясеннән соң яңа өлгергән ир һәм инвестор полициягә мөрәҗәгать иткән.



- Әкият тормыштан нәрсә белән аерыла?
- Әкияттә бакага өйләнәсең, ә ул гүзәл патша кызына әверелә. Ә тормышта – киресенчә...

Валерий ТАРАСЕНКО



Анастасия ВАСИЛЬЕВА





Бөтен нәрсәсә булган, тук һәм көр олигарх пляжда кызынып ята. Күрә – суда алтын балык йөзеп бара. Ул аны кулы белән тотып ала:

– Әйдәле, тиз генә миңа өч теләк уйлап тап!



Ни пычагыма дип ашадың туристны? Хәзер карантинга ябарга туры килә үзеңне!



БЕЗГӘ ЯЗАЛАР

Иван ХАНТИМЕРОВ, «Чаян» № 5, 1994

Арча районының Яңа Кенәр авылында яшәүче Марат Абдуллиннан хат.

Без ике ел башка авылда яшәдек. Әти шунда селпо рәисе булып эшләде. (1939-41 нче еллар). Аннан аны икенче селпога күчерделәр. Күченеп йөреп, бәрәңгене дә 17 июньда генә утырттык. Уңышы гадәттәгечә булды.

Шура авылында торганда мин селподан иске "Чаян"нарны алып кайта идем. Битләрен стенага обой урынына ябыштырам, иртән юынырга килгәч, язылган жирләрен укыйм, онытылып китеп, ашарга утырганда да шуларны көлемсерәп уйланам. Инде күбесен ятлап та бетердем. Хәзер берничәсен язып жиберәм. Ул истәлекләр әле дә актуаль.

Ә бу шигырьләренә сеңлем Сәвия концертта укый иде – халыкның эче катып көлгәнән белсәгез?!

*Столовой почмагында
Бер ят әйбер күргәннәр...*

Кырып, тырнап, юып кына

Сөлге икәнән белгәннәр.

Моңысы шапшаклыкка тәнкыйть булгандыр.

Киёмем начар –

Йөрәгем саф, аның каравы.

Киёмем яхшы –

Ләкин йөрәгемнең

77 төрлө ямавы.

Ул заманда яңа телогрейка затлы киём булып күренә иде.

Әйдә, энем Әхмәди,

Атларны ку, тиз барыйк.

Беренче бюллетеньнарны

Карчык белән без алырк.

1936 елны беренче тапкыр Югары Советка сайлау бәйрәм төсендә узды. Шушы шигырьгә бәйле рәсем дә бар иде. Йөзләрендә – шатлык!

Сугыш вакытында "Чаян" чыкмый торды. Ләкин "чаянчылар" төрлө газеталарда сатира-юмор язмаларын, рәсемнәрен чыгарып тордылар. Менә ике карикатураның эчтәлегә: бер немец солдаты тылга элдертә. Аркасында совет солдатның кирза итегенә табаны ярылып ята. Безнекләр типкән эз. Тагын бер немец солдаты бил каешына яңа тишек ясап утыра. Аста язу: "Норма һаман киселә, каеш һаман тишелә". Ягъни солдатларны начар ашаталар.

Сугышка кадәр чыккан бер сандагы хикәя искә төште әле. Имеш, Казанда бер ашханәгә ашарга кәргән кешеләрне үлчәп кертәләр икән. Чыкканда тагын үлчәп, аерманы түләтәләр ди. Берәү, боларны кызык итү өчен, кесәсенә кирпеч салган килеш үлчәнгән. Ашап бетергәч, аны өстәл астына шудырган. Тегене үлчәп карыйлар – ә ул ашханәгә кәргәннән дә жиңел. Аерманы клиентка түләгәннәр, имеш.



Виталий ФЕОКТИСТОВ, «Чаян» № 23, 1998





Безгә фото жибергәннәр,
Менә болай дип язып:
«Пенсиябез болай да аз,
Житмәсә, идән ярык –
Акчаны булмый алып».

Рузалия шәйдүллина



Илзирә ВӘЛИУЛЛИНА

КОРОНАВИРУС

Нинди генә хәлләр булмый
Тормышта, бу заманда...
Коронавирус Covidтан
Бар халык пошаманда.

Кеше күпләп йөргән жиргә
Ярамый, ди, барырга.
Даруханәләрдә чират
Кирәк-ярәк алырга.

Маска – битлекләр никтер юк –
Мыскыл кебек бу... кызык...
Бу уңайдан хөкүмәтне
Сүгәләр кызып-кызып...

Карантин көтелә диеп
Хәбәр-оран салалар.
Шуңа күрә кибетләрдән
Күпләп азык алалар.

Мәдәният чаралары
Концертлар күчерелә –
Тыныч яшәгән халыкның
Күңеле төшерелә.

Бу хакта бар дөнья шаулы
Хәбәрләр күпкә китте.
Кешене хафага салма,
Коронавирус, житте!

Ошбу шау-шудан, билгеле,
Беркем түгел канәгать.
Канәгатьлек – иң зур вирус,
Буйык шуны, жәмәгәт!



Юрий КУХАРЕНКО



Тиктомалдан Ләбибнең депутат буласы килеп китте. Житмәсә, Камил белән мине дә булышырга кыстый.

– Алмаз, син мондый эшләрдә “песи ашаган” кеше, жаен беләсең, – дип, салпы якка салам да кыстыра. Матур итеп үгетләүләренә эреп китәрсәң, билләһи. Зур максатлар куйган алдына. Житәр, ди, илебездә һәлакәт алдында тора, ягъни икътисад үсми, халыкның тормыш шартлары начар, хезмәт хаклары түбән, фәлән-фәсмәтән... “Кара инде, – дип жиппәрә, – МРОТның мескенлеген, мондый хезмәт хақына бит кешеләр “УМРУТ”, – дип куя, димәк, халык кырылып бетәчәк. Шагыйрь булгач үзе, рифманы таба белә инде ул.

– Мәнә, мәсәлән, – ди, – синең зарплатаң күпме?

– Тугыз мең, – мәйтәм, – ярты ставка.

– Соң, шулай булгач, син “байлар долой!..” – дип, демонстрациягә чыгарга тиеш. Әйдә, минем белән, ничьюгы “доверенный” булып йөр, ул тугыз меңне үзем түләргән, – ди.

– Каян синең акчаң булсын? – мәйтәм.

– Табарбыз. Спонсорлар бирер...

Беләм бит инде, алар башта шулай, эшең уңмаса – барысы да шылай.

Ярар, Ләбиб дигәндә, аяк идәндә!.. Киттек, өчәү илне бәләдән коткарырга! Минзәләдән башлыйбыз. Вакланып тору юк – район главасына керәбез. Кабул итә – итми карасын! Аларга “күрсәтмә” күптән килгәннән беләбез, ләкин бездәйләргә уңай түгел ул. Главадан ачык йөз, сөтле чай дигәндәй. Әмма чәе булмады. Фатихасы әйтелде. Безгә карап, шаккатуы күрәндә. Йөрсеннәр, халыкка культуралы хезмәт күрсәтсеннәр, чүтеки данлыклы кешеләр диеп, безгә бая бирелде.

Беләбез, ул – югарыдагылар фәрманы корбаны, аларның теләген йөз процент үтәүче.

Бу районда атна-ун көн йөргәнбездер... өметсезлеккә бирелгән халык күңелен күтәрәп. Рәхмәттән башка сүз ишетмәдек. Тик ләгънәтләр яуды, безнең адреска түгел, моңарчы күренмәгән кандидатларга –



ягъни сайланачак буш куыкларга.

Аннан китек Мөслимгә. Кабул итте башта глава. Эше бара икән бик яхшы, ничек гәһәң эшләсәң, ди, аңа халкы каршы?.. Тыңлый сүзен, үти эшен. Без дә тойдык аннан бу хисне, чыктык булмасеннан эчеп сөтле чайне. Йөзәндә – нур, бездә дә шул. Озатты өчөбезне хәер-фатихасы белән очрашуларга зур. Матур йөрдәк,

ни дисәң дә, Ләбиб депутатлыкка лаек! Гөрләп торды авыл, район клублары, әле дә колак төбәндә шаулы алкышлары.

Инде Актанышка чират. Тотып булмый урынында һич главаны, эшләмичә тормыйбыз көтеп аны. Дуслар күп безнең монда, беләләр Ләбибне, Камилне һәм мине. Чакырып торалар авыл саен очрашуга, житешеп булмый әйләнеп чыгарга барысын, житә сайлау көне.

Ниһаять, глава да аваз салды, чакырды биек бинасына. Чәйләр эчертми гәһә, алып китте өчөбезне балалар лагерена. Зур мәйданда байрак күтәрештек, жыелышу уңаеннан, өченче сменага. Ялкынлы сүзләр сөйләдек, бөтен мәйданны ярып, кемнәр безнең кебек Бөек булмас, моннан соң лагерьда ял алып. Ә соңыннан сыйландык, глаvasыз гына бик кыйбат!.. Бер көннән соң сайлау була – беләбез, кем депутат! Ничек инде белмисең, ди... Альтернатив бар иде. Бер күрәнмичә халыкка, күкрәк кагып йөрдә. Имеш, иң зур Дәү киңәшче үзе аңа фатиха биргән! Ләбиб күп тавыш жыйса да – аңа шагыйрьлек житкән!

Бу гамәлнең морале – сайлау түгел – санап карале!

Нигә, нигә һаман шулар

Сайлана парламентка?..

“Сөт та юк болардан, май да”, –

Диләрме әле халыкта?

– Алар күкәй салмый торган

Охшаган бит тавыкка!

Алмаз ХӘМЗИН



САТИРА ҺӘМ ЮМОР ЖУРНАЛЫ

1923 елдан чыга.

№ 4 (1893) апрель 2020

Баш редактор:

Р. И. ХӘЛИЛУЛЛОВ

Баш рәссам: А. АЛЕШИН

Баш редактор урынбасары: Г. ЗАМАЛДИНОВА

Үсеш бүлеге: П. СТАРОВЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

«Татмедиа» басма матбугат һәм
массакүләм коммуникациялар буенча
федераль агентлык ярдәмендә нәшер ителә.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,

йә <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризальгыннан башка редакцияләү-төзәтү
хокукына ия.

«ТАТМЕДИА» АЖ филиалы «Идел-Пресс»

типографиясендә басылды.

Басылып чыгу: 02.04.2020 ел.

Тираж – 1288 Заказ А-666

Редакциянең адресы: 420066,

Казан, Декабристлар ур., 2.

Белешмаләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru


Бәжә ирекле

16+

СӘЕР КЕШЕЛӘР

Игорь КИЙКО

Валентин ДРУЖИНИН



Михаил ЛАРИЧЕВ

Виктор ФЁДОРОВ



0800790872194

